

Mikrobly gürrüň / ýumoreska

Category: Hekaýalar, Kitapcy, Satiriki hekaýalar, Sözler

написано kitapcy | 24 январа, 2025

Mikrobly gürrüň / ýumoreska MIKROBLY GÜRRÜŇ

Golaýda täze goňşuly bolduk. Heniz içgin tanşybam ýetişmändig welin, bir gün aýaly haşlap-döwşäp, ylgady geläýdi.

– Goňşy jan, näme etjegimi bilýän däldirin, kömek et. Oglanlaryň dädesi içini tutup çabalanyp ýatyr. Ýüz-gözünde dagy reňk-pet galmady.

– Bir ýokmaz zat iýen-ä däldir, goňşy?

– Wah, bilmedim-dä, dädesi şu gün aýlyjagyny alyp gelensoň begenjimden: «Gel, bir gowja nahar iýsin-le» diýip, mikroblyja çorba bişirdim. Şonuň mikrobyny köpräk atan bolaýmasam...

Meni ýyldyrym urban döndi. A-how, bu mikrob diýilýäno nahara atylýan zatmydyr? Onuň bilen ömrümde pete-pete gelmämsoň, näçe jan çeksem-de, ony hiç göz önime getirip bilmedim. Ýöne onuň barypýatan melgundygyny bilip durun. «Mikrobdan ägä bol!» diýen sözler beýnime ýaň salýar. «Aý, özüň-ä siňek ýaly bir zat bolsaň gerek» diýip pikir etdim. Mortamy aýtdym oturyberdim:

– Goňşy, mikrob örän zäherli maddadyr. Eger adamyň mikrobly nahar iýen bolsa, ol hökman öler.

Muny eşiden goňşymyň aýalynyň reňki oçdi, ýarym-ýaş boldy-da, yzly-yzyna sarnaberdi:

– Waý, iller nädeýin-eý, öz elim bilen mähribanymyň ganyna galdym-eý! Göz-guwanjymdan, hany-manymdan dyndym-eý! Wa-ah, ýaşlykda göwün berenim, üstünde ganat gerenim, ýatsam ýanym ýere degirmedik, tursam elim kire degirmedik, ýüregimiň parasy, gara gözümiň garasy...

Onuň päk söýgüsine, ýürekden çykýan sözlerine tolgunyp, gözýaşymy sylanymy bilmän galypdyryn...

Hernä, goňşyma zat bolmady. İçini ýel gapan bolara çemeli, ýarym sagatdan agyry bolmadyk ýaly sowulyp gitdi. Goňşymyň aýalynyň mikrob diýýäni bolsa, ukrop ekeni.

...Goňşymyň aýaly ýene bir gün öýüme geldi. Ýüzüne seredip,

çağşap gidipdirin. Gazaply.

– Goňşy-y, şo-ol mikrob diýýäniňden bar bolsa, birazrak ber diýip geldim.

– Weý-weý, sen ony näme etmekçi?

– Şu meýdi ýananyň naharyna atjak-da, dynjak şondan. Besides, indi gören horluklarym. Şuňa gelip, oňly gün gören dälidirin. Iliň heleýi ýaly aga-ýana gezen dälidirin. Görenim görgi, edenim bergi bolandyr. Iýjegimi iýdirmedi, geýjegimi geýdirmedi. Itiň artky aýagyndan suw içendirin, goňşy... Bolsa-da, maňa höre-köşe edip, goňşymyň aýalynyň elini boş – mikrobsyz gaýtarmak başartdy. Ertesi irden daş çyksam, goňşym aýaly bilen sygyr sagyp ýören eken. Aýalynyň egninde ukrop gülli köýnek, ýüzünden nur ýagyp dur. Bir-birlerine gülüp bakyp, «gülüm-de-balym» bular. Bir zat hakda gürrüň edişip, hezil edip gülüşýärler.

...Düýn men goňşymyň aýalynyň soran ukrobyny beren bolsam, kim bilýär nähili boljagyny?!

Geldimyrat HOJAMYRADOW.

«Balkan» gazetini, 1992 ý. Satiriki hekaýalar